

இடத்தைத் தக்கவைத்த என்யுஎஸ்; என்டியு பின்னுக்குத் தள்ளப்பட்டது

ஆக அண்மையில் வெளியிடப்பட்ட டைம்ஸ் உயர்கல்வி ஆய்வில், தலைசிறந்த உயர்கல்வி பட்டியலில் சிங்கப்பூர் தேசிய பல்கலைக்கழகம் (என்யுஎஸ்) தொடர்ந்து 24வது இடத்தில் உள்ளது. கடந்த ஆண்டிலும் என்யுஎஸ் 24வது இடத்தை வகித்தது.

இதற்கிடையே, நன்யாங் தொழில்நுட்பப் பல்கலைக்கழகம் (என்டியு) பத்து இடங்கள் சரிந்து, பட்டியலின் 61வது இடத்திலிருந்து 70வது இடத்தை ஒன்பது உயர்கல்வி நிலையங்களுடன் பகிர்ந்துகொண்டது.

அந்த ஒன்பது உயர்கல்வி நிலையங்களில் சிட்னி பல்கலைக்கழகமும் மான்செஸ்டர் பல்கலைக்கழகமும் அடங்கும்.

இவ்வாண்டு நடத்தப்பட்ட ஆய்வில் 10,963 கல்விமான்கள் பங்கெடுத்தனர். இவ்வாண்டின் ஆய்வில் 202 பல்கலைக்கழகங்கள் தரவரிசைப்படுத்தப்பட்டன.

பட்டியலின் முதலிடத்தை ஹார்வர்ட் பல்கலைக்கழகம் தக்கவைத்துக்கொண்டது. இரண்டாவது இடத்தை மேசசூசட்ஸ் பல்கலைக்கழகம் மீண்டும் பிடித்துள்ளது.

பிரிட்டனின் ஆக்ஸ்பர்ட் பல்கலைக்கழகம் இரண்டு இடங்கள் முன்னேறி மூன்றாவது இடத்தைப் பிடித்துள்ளது.

ஆஸ்ட்ரலேனக்கா மருந்தியல் நிறுவனத்துடன் இணைந்து செயல்பட்டு கொவிட்-19 தடுப்பூசியை உற்பத்தி செய்வதில் ஆக்ஸ்பர்ட் பல்கலைக்கழகத்துக்குப் பெரும் பங்கு உண்டு என்பது குறிப்பிடத்தக்கது.

சிங்ஹுவா பல்கலைக்கழகம் முதல்முறையாக பட்டியலின் பத்தாவது இடத்துக்கு முன்னேறியுள்ளது. பீகிங் பல்கலைக்கழகம் 15வது இடத்துக்கு முன்னேறியுள்ளது.